

## نوجوانوں اور اقلیتوں کے حوالے سے تقریبات کا اعلان

دولہا، دلہن کے شناختی کارڈ کے بغیر شادی کی رجسٹریشن ممکن نہیں ہوگی: رانا مشہود

لاہور (خصوصی رپورٹر) صوبائی وزیر تعلیم و قانون رانا مشہود احمد خاں نے 10 ستمبر کو نوجوانوں اور اقلیتوں کے عالمی دن کے حوالے سے خصوصی تقریبات منعقد کرنے کا اعلان کیا ہے۔ اس سلسلے میں 10 ستمبر کو 10 بجے صبح الجھرا ہال نمبر 1 میں سیمینار منعقد کیا جائے گا جس کے بعد نوجوانوں کی ترقی کے لئے کام کرنے والی تنظیم برگد کے اشتراک سے تقریری مقابلے، دستاویزی فلموں کی نمائش، جھیڑ پرفارمنس، پوسٹرز کی نمائش، ثقافتی رقص اور نوجوانوں کی دلچسپی کی دیگر رنگارنگ تقریبات ہوں گی۔ لاہور پریس کلب میں گھنگو کرتے ہوئے رانا مشہود نے بتایا کہ 10 ستمبر کے سیمینار میں گورنر پنجاب چوہدری محمد سرور مہمان خصوصی ہوں گے جبکہ وفاقی کامران مائیکل اور دیگر شخصیات خطاب کریں گی۔ انہوں نے بتایا کہ کم عمری کی شادی اور خواتین پر گھریلو تشدد کی حوصلہ شکنی کے لئے قانون سازی کے سلسلے میں پنجاب اسمبلی کی خواتین ارکان پر مشتمل دیمین کاکس نے اپنا کام مکمل کر لیا ہے جبکہ صوبائی وزیر قانون کی سربراہی میں قائم کی گئی خصوصی کمیٹی نے یہ فیصلہ کیا ہے کہ دولہا اور دلہن کے شناختی کارڈ کے بغیر شادی کی رجسٹریشن ممکن نہیں ہوگی۔